

Бр. 05-302/1
24.05.26

Бр. 09-1665/1
28-05-2026 20 год.
СКОПЈЕ

ДОГОВОР за јавна набавка на Електрична енергија

Склучен помеѓу:

1. Јавно претпријатие за управување и заштита на повеќенаменското подрачје **ЈПУЗПП "ЈАСЕН" - СКОПЈЕ**, со седиште на улица 11-ти Октомври, бр. 23А - Скопје, ЕДБ:4030005570027, ЕМБС:6050727 претставувано од директорот Ангеле Сотировски, во натамошниот текст: **договорен орган** и

2. **ЕСМ ПРОДАЖБА ДООЕЛ Скопје** со адреса на ул.11 - ти Октомври, бр.9 Скопје, ЕДБ:4080009508269, ЕМБС:6548474, застапуван од Павле Маџовски во понатамошниот текст: **носител на набавката/снабдувач**

ПРЕДМЕТ НА ДОГОВОР

Член 1

Предмет на овој Договор е уредување на правата и обврските помеѓу **ЈПУЗПП "ЈАСЕН" - СКОПЈЕ** од една страна како договорен орган и **ЕСМ ПРОДАЖБА ДООЕЛ Скопје** како носителот на набавката, а кои произлегуваат од склучувањето на овој Договор за јавна набавка на Електрична енергија, согласно техничката спецификација и усвоената понуда кои се составен дел на овој договор.

Договорот се склучува врз основа на Одлука за избор на најповолен понудувач број 05-294/1 од 22.05.2026 година донесена од ЈПУЗПП "ЈАСЕН" - СКОПЈЕ по поедноставена отворена постапка со Евидентен број на оглас во ЕСЈН 08086/2026 објавен во ЕСЈН.

ЦЕЛ НА ДОГОВОРОТ

Член 2

Целта на овој Договор е набавка на електрична енергија (активна електрична енергија висока и ниска тарифа), согласно усвоената понуда дадена во прилог, за потребите на објектот на **ЈПУЗПП "ЈАСЕН" - СКОПЈЕ**.

Член 3

Мерењето на електричната енергија со која бил снабден потрошувачот ќе го врши Операторот на електродистрибутивниот систем преку мерни уреди кои ги вградува, одржува, контролира и менува согласно закон и Мрежните правила за дистрибуција на електрична енергија. Отчитувањата на мерните уреди, Операторот на електродистрибутивниот систем ги доставува до договорниот орган.

Мерните уреди се дадени како Прилог на овој договор. Промена на мерните уреди ќе се прави само со промена на Прилогот и притоа нема да се менува Договорот.

Најавата на потрошувачката на електрична енергија кон операторот на пазарот во име на договорниот орган, без надомест, ја врши носителот на набавка.

Носителот на набавка ќе го зачлени договорниот орган во својата балансна група без надомест.

Член 4

Носителот на набавка гарантира квалитет на испорачаната електрична енергија и квалитет на услугите на снабдувањето. Ова подразбира квалитет на напон, континуитет во испораката и квалитет на услугите.

ЈАЗИК НА ДОГОВОРОТ

Член 5

Јазик на Договорот и на другите документи кои претставуваат составен дел на Договорот е Македонскиот јазик.

Јазик на целата комуникација во писмена форма помеѓу договорните страни е на Македонски јазик.

ВРЕДНОСТ НА ДОГОВОРОТ

Член 6

Вкупната максимална вредност на договорот за набавка на електрична енергија изнесува 1.638.569,00 денари без пресметан ДДВ.

Данокот на додадена вредност пресметан на износот изнесува 294.942,00 денари.

Вкупната вредност на договорот со пресметан данок на додадена вредност изнесува 1.933.511,00 денари.

Во вкупната цена на набавка е засметана вредноста на придружните услуги, сите трошоци и попусти, а вредноста на ДДВ е искажана посебно. Висината на маржата изнесува: 15.00 %.

Понудената **маржа** изразена во проценти која ќе се користи како показател за пресметка на цената на потрошена електрична енергија за секој изминат месец, со примена на следната формула:

$$C_m = C_m, HUPX / 1000 + \text{маржа во \%}$$

C_m – цена по која ЕО го снабдува ДО во месецот (m), ден/KWh

$C_m, HUPX$ – просечна цена за електрична енергија на пазарот на берзата HUPX за месецот за кој се однесува пресметката, ден/MWh.

$$\text{Вкупен износ на потрошена ЕЕ} = C_m * \text{количина на потрошена ЕЕ}$$

При конверзија на цената на HUPX берзата од евра во денари ќе се користи среден курс на Народна банка на Република Северна Македонија на последниот ден од месецот за кој се фактурира.

Во цената (маржата) на набавка е засметана вредноста на придружните услуги, сите трошоци и попусти, а вредноста на ДДВ е искажана посебно.

Цената (маржата) ги вклучува сите трошоци за испорака на електричната енергија до местото на испорака, и тоа:

- трошок за набавка на електрична енергија,
- трошок за планирање и номинирање на потрошувачката,
- трошоци за обезбедување на прекугранични капацитети (за да енергијата биде испорачана во ЕЕС на РСМ)
- увозни царински давачки, и
- трошок за балансирање на потрошувачката на договорниот орган (балансна одговорност),

освен трошоците за Операторот на електропреносниот систем, Операторот на пазарот со електрична енергија, Операторот на дистрибутивниот систем и пресметаните трошоци за произведена електрична енергија од повластени производители на електрична енергија.

Местата на испорака на електричната енергија се дадени во Техничка спецификација.

Мерните места наведени во спецификацијата во текот на важноста на договорот можат да се променат, а Носителот на набавката - снабдувачот на електрична енергија е должен да испорака електрична енергија до сите мерни места вклучувајќи и нови кои ќе бидат пријавени од страна на Договорниот орган.

РАЗЛИКИ ВО ЦЕНА (КОРЕКЦИЈА НА ЦЕНИ)

Член 7

Цената на електричната енергија ќе биде променлива („+“ или „-“) во зависност од референтната берза HUPX. Процентот на маржата ќе биде фиксен за целото времетраење на договорот.

РОК И НАЧИН НА ПЛАЌАЊЕ

Член 8

Договорните страни се согласни: Фактурирањето и плаќањето да се врши врз основа на реално испорачаните количини ЕЕ на месечна основа, по претходно издадена месечна фактура за потрошена ЕЕ која се доставува во архивата на договорниот орган најдоцна до 20-ти во месецот за претходниот месец. Потрошувачот е должен да ги плаќа месечните фактури во рок од 30 (триесет) дена од денот на приемот на фактурата во Архивата на договорниот орган.

Носителот на набавка на договорниот орган ќе му издава сметка (фактура) за потрошената електрична енергија согласно отчитаната состојба на мерното место а преку кои договорниот орган се снабдува со електрична енергија за соодветниот пресметковен период, согласно Правилата за снабдување со електрична енергија.

Доколку договорниот орган од било која причина не добил фактура за пресметковниот период, истиот е должен да побара копија од истата и не е ослободен од обврската за плаќање.

Носителот на набавка е должен да го информира договорниот орган за промена на динамиката на потрошувачка на електрична енергија во услови на несакани хаварии и дефекти, планирани ремонти и планирани редукции во потрошувачката поради колективни годишни одмори и празници. Процентот на маржа да биде изразен во фактурата или во документ кој ќе биде прилог кон фактурата.

Во прилог на фактурата задолжително се доставува документ издаден од берзата HUPX DAM за просечната месечна цена на ЕЕ и линк за пристап до овој документ преку кој договорниот орган може да изврши проверка/ или копија од објава на веб страната на Регулаторната комисија за просечната месечна цена на ЕЕ на берзата HUPX, а ќе се однесува на претходниот месец.

Објаснување за начинот на добивање на вкупната месечна цена на испорачана ЕЕ без ДДВ.

- Збирот од дневните цени на електричната енергија на месечно ниво од берзата HUPX DAM, поделени на бројот на денови во истиот месец ја дава просечната месечна цена во евра за 1 (еден) MW/h, која се претвора во цена во евра за 1 (еден) KW/h (1MW=1000KW), и се конвертира во денари по средниот курс на НБРМ на последниот ден од месецот.

- Добиената цена без ДДВ за 1 (еден) KW/h во денари, зголемена за процентот на маржата во денари за 1 (еден) KW/h, помножена по бројот на потрошени KW/h во пресметковниот месец ја дава вкупната цена бев ДДВ која што Договорниот орган треба да ја исплати по добиена фактура, во законски определен рок.

Член 9

Во сметките за потрошена електрична енергија ќе бидат содржани следните елементи:

- Потрошена електрична енергија
- Тарифата за организирање на пазарот на електрична енергија (ОПЕЕ)
- Надомест за обновлива енергија (ОЕ)
- Како и други давачки или надомести кои можат да бидат наметнати со закон, а за кои Снабдувачот ќе го информира Потрошувачот благовремено

Пресметковен период ќе изнесува 1 (еден) месец.

Член 10

Тарифите за Организирање на пазарот на електрична енергија (ОПЕЕ) и надомест за обновлива енергија (ОЕ) ги утврдува Регулаторна Комисија за Енергетика на Република Северна Македонија, односно Операторот на електропреносниот систем и ќе се наплаќаат заедно со сметката (фактурата) за потрошена електрична енергија.

Член 11

Во случај Договорниот орган да не ја плати фактурата во договорениот, рок се засметува законска казнена камата во висина определена согласно позитивните законски прописи.

ВРЕМЕТРАЕЊЕ НА ДОГОВОРОТ

Член 12

Договорот се склучува на определено време за период од 1 – една година сметано од 01.07.2026 година во 00:00 часот до 30.06.2027 година во 24:00 часот или до исцрпување на вкупната вредност на договорот во зависност што попрво ќе се достигне.

РОК, МЕСТО И ДИНАМИКА НА ИСПОРАКА

Член 13

Договорните страни се согласни испораката да се врши редовно до сите мерни места согласно Техничката Спецификација.

Поради специфичноста на предметот на набавката - потребата од набавка на електрична енергија за нормално извршување на работните обврски на Договорниот орган, набавката ќе се врши редовно и не ја одложува никаков спор.

Член 14

Договорот се склучува на одредено време за период од 12 месеци. За правата и обврските кои не се регулирани со овој договор, а се во врска со неговото исполнување ќе се применува Законот за облигациони односи.

РАСПОРЕД НА ОПТЕРЕТУВАЊЕ

Член 15

Договорните страни се согласни дека Носителот на набавката - Снабдувачот ќе изготвува соодветни прогнози за потрошувачката на електрична енергија на Договорниот орган - Потрошувачот врз основа на историски конзум на електричната енергија и податоци за идни трендови на потрошувачка добиени од страна на Потрошувачот.

Договорните страни се согласни дека Носителот на набавката - Снабдувачот се задолжува од името на Потрошувачот да изготвува часовни распореди за оптоварување на Потрошувачот на дневно ниво врз основа на претходно изготвената и потврдена прогноза за потрошувачка на електрична енергија на Потрошувачот, и истата ќе ја вклучи во вкупниот физички распоред на оптоварување на Снабдувачот како Балансно одговорна страна (БОС) кои ги доставува до Операторот на пазарот на електрична енергија и до Операторот на електродистрибутивен систем. За целите на балансирањето, Потрошувачот се задолжува навремено да го информира Снабдувачот за секоја планирана промена во своето енергетско однесување, вклучувајќи ги и сите оние фактори, кои му биле познати пред склучувањето и за времетраењето на овој Договор, а би можеле (со различен степен на веројатност) да доведат до промена на часовното оптоварување со отстапување од $\pm 25\%$ и/или да доведат до промена на профилот на дневно оптеретување. Известувањето се доставува не подоцна од 3 (три) дена пред да настанат промените во енергетското однесување на Потрошувачот и тоа во било која пишана форма на официјалните и прифатени контакт информации на Снабдувачот.

РАЗМЕНА НА ИНФОРМАЦИИ

Член 16

Договорните страни се согласни дека Потрошувачот се обврзува да го известува Снабдувачот пред спроведување на сите планирани ремонти, дополнителни оптеретувања и другите планирани дејности врз својата опрема, со прецизирани периоди на спроведување на ремонтот и/или прогнози за измени во просечните часовни оптоварувања и тоа во најкус можен рок, но не подоцна од 14 дена пред отпочнување на планираните ремонти и/или други планирани дејствија кои дополнително ќе влијаат на потрошувачката на електрична енергија. Договорните страни се согласни дека размената на информации ќе се води исклучиво помеѓу овластените лица на двете договорни страни. Во случај на промени на овластените лица за комуникација од претходниот став, договорните страни со документ составен во писмена форма ќе именуваат нови овластени лица за комуникација.

ОБВРСКИ НА НОСИТЕЛОТ НА НАБАВКАТА

Член 17

Носителот на набавката - Снабдувачот се обврзува дека:

- ќе врши снабдување на Договорниот орган - Потрошувачот со договорената количина на електрична енергија до местата на испорака на електрична енергија кои ќе добијат ID-број за виртуелна мерна точка од операторот на соодветниот систем;
- да ги утврди потребите на Договорниот орган - Потрошувачот за електрична енергија за договорниот период врз основа на анализата на историската потрошувачка на електрична енергија на Договорниот орган - Потрошувачот, а која количина ќе биде предмет на овој Договор. Договорните количини се од индикативна природа и не претставуваат репер за задолжително потрошена количина на електрична енергија во договорниот период од страна на Договорниот орган - Потрошувачот;
- ја превзема одговорноста за балансирање на потрошувачката на електричната енергија на местата

на испорака наведени во Техничката спецификација која е составен дел од овој Договор;

- ја превзема обврската за предвидување и планирање на потрошувачка на електричната енергија на Договорниот орган -Потрошувачот, а во однос на неговите потреби за договорениот период;
- ја превзема обврската за порамнување на отчитаните и реално потрошени количини на електрична енергија за дадениот период на отчитување на местата на испорака на Потрошувачот, а кои се основа за изработка на месечна фактура;
- ќе изготвува месечна фактура на Договорниот орган за испорачаната и реално потрошена електрична енергија согласно договорените одредби за пресметка на цената по MWh, врз основа на податоците добиени од соодветниот оператор на систем;
- ќе му доставува месечна фактура на Договорниот орган за искористената електрична енергија согласно договорените одредби за пресметка на цената за MWh;
- сите доверливи информации добиени за потребите на реализирањето на овој Договор ќе ги чува како деловна тајна и
- своите обврски ќе ги врши стручно и совесно, а со цел да обезбеди квалитетна услуга за Договорниот орган.

ОБВРСКИ НА ДОГОВОРНИОТ ОРГАН

Член 18

Договорниот орган - Потрошувачот се обврзува дека:

- ќе купува електрична енергија исклучиво од Носителот на набавката -Снабдувачот за времетраењето на овој Договор;
- ќе ја плаќа Договорната цена за електрична енергија согласно отчитаните реални количини на електрична енергија за дадениот период според порамнувањето согласно Правилата за пазар со електрична енергија во местата на испорака, а под условите предвидени во овој Договор, независно дали таа енергија е потрошена за целите на Потрошувачот, или од трети лица, кои се поврзани на внатрешната мрежа на Потрошувачот после местата на испорака, се тоа согласно издадената фактура од страна на Носителот на набавката - Снабдувачот;
- ќе ја спроведе постапката за дефинирање на виртуелни мерни точки пред операторот на соодветниот системот за добивање на соодветен ID-број за сите мерни точки во кои ќе се врши испорака на електрична енергија ;
- ќе му ги доставува на Носителот на набавката - Снабдувачот сите потребни податоци од мерните апарати поврзани на внатрешната мрежа на Потрошувачот, а со цел Носителот на набавката - Снабдувачот да има можност да изготвува веродостојни анализи и предвидувања за потрошувачка на електрична енергија на Потрошувачот за договорениот период;
- во најкус можен рок во рамките на денот да го известува Носителот на набавката - Снабдувачот за било какви промени или проблеми во процесот на користење на електрична енергија, за работи од кои зависи услугата која ја обезбедува Носителот на набавката- Снабдувачот, а истите се од взамен интерес за Договорните страни и
- сите доверливи информации добиени за потребите на реализирањето на овој договор ќе ги чува како деловна тајна.
- договорниот орган го задржува правото да не ги искористи предвидените средства за реализација на спогодбата, во зависност од препораките и заклучоците од надлежни државни органи.

ОБЕШТЕТУВАЊЕ

Член 19

Договорните страни се должни да ги исполнат обврските кои произлегуваат од овој договор. Кога една од договорните страни нема да ја исполни својата обврска или ќе задоцни со нејзино

исполнување, другата договорна страна има право да бара надомест на штета што ја претрпел поради тоа. Договорната страна има право на надомест на обичната штета и испуштената корист, кои другата договорна страна морала да ги предвиди во време на склучувањето на договорот како можни последици од повреда на договорот, со оглед на фактите што тогаш и биле познати или морале да бидат познати.

Во случај на измама или намерно неисполнување, како и неисполнување поради крајно невнимание, договорната страна има право да бара од другата договорна страна надомест на целокупната штета што настанала поради повреда на договорот, без оглед на тоа што другата страна не знаела за посебните околности поради кои настанале тие. Ако при повреда на обврската, покрај штетата, за договорната страна настанала и некоја добивка, при определувањето на висината на надоместот за неа ќе се води сметка со разумна мера.

Страната што се повикува на повреда на договорот е должна да ги преземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

Член 20

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена на време.

Член 21

Договорната страна се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

ГАРАНЦИЈА ЗА НАВРЕМЕНО И КВАЛИТЕТНО ИЗВРШУВАЊЕ НА ДОГОВОРОТ

Член 22

Навременото и квалитетно извршување на Договорот, Снабдувачот го гарантира со доставување банкарска гаранција за квалитетно извршување на договорот за јавна набавка. Висината на банкарската гаранција изнесува 5% од вредноста на договорот со вклучен ДДВ.

Гаранцијата за навремено и квалитетно извршување на Договорот, Снабдувачот ја доставува во рок од 15 (петнаесет) дена од денот на потпишувањето на Договорот.

Гаранцијата за навремено и квалитетно извршување на договорот во услови на навремено и квалитетно извршување на Договорот, му се враќа на Снабдувачот по истекот на важност на овој договор.

КАЗНЕНА КАМАТА ЗА ЗАДОЦНЕТО ПЛАЌАЊЕ

Член 23

Договорниот орган кој ќе задоцни со исполнувањето на паричната обврска (плаќањето) од овој Договор, долгува покрај главнината и законска казнена камата, согласно член 266-а став 6 од Законот за облигациони односи и точка 3 од одлуката за референтна каматна стапка за пресметување на стапката на казнена камата (Сл.весник на РМ број 139/08).

Член 24

Носителот на набавката има право на казнена камата без оглед на тоа дали претрпел некаква штета поради задоцнувањето. Ако штетата што ја претрпел носителот на набавката поради задоцнувањето е поголема од износот што би го добил на име казнена камата, тој има право да бара разлика до целосниот надомест на штетата.

УСЛОВИ ЗА РАСКИНУВАЊЕ НА ДОГОВОРОТ

Член 25

Кога една од договорните страни нема да ја исполни својата обврска, другата договорна страна, може да бара исполнување на обврските или да го раскине договорот, а во секој случај има право на надомест на штета.

Член 26

Кога една од договорните страни нема да ја исполни својата обврска во определениот рок, другата договорна страна, мора да му остави примерен дополнителен рок не подолг од 10 дена, за исполнување на обврската.

Ако договорната страна не ја исполни својата обврска во дополнителниот рок, другата договорна страна може да го раскине договорот.

Член 27

Една од договорните страни може да го раскине договорот и без да остави на другата договорна страна, дополнителен рок за исполнување ако од нејзиното однесување произлегува дека таа нема да ја изврши обврската ниту во дополнителниот рок.

ВИША СИЛА

Член 28

Ниту една од договорните страни нема да биде одговорна ако до неисполнување на овој договор дошло заради Виша сила. Ако една од договорните страни е спречена заради Виша сила, таа е должна е во рок од 24 часа писмено да ја извести другата страна со наведување на причините за Вишата сила и по можност обезбедување на соодветни докази. По отстранување на Вишата сила Договорот може да се реализира по потреба со заеднички прифатено дополнување или истиот да се раскине.

КОРУПЦИСКО ИЛИ ИЗМАМНИЧКО ОДНЕСУВАЊЕ

Член 29

Договорните страни се согласни да ги применат највисоките стандарди за етичко и законито однесување за време на реализација на овој Договор.

РЕШАВАЊЕ НА СПОРОВИ

Член 30

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат во рок од 10 (десет) дена, спорот ќе се решава пред Основен граѓански суд Скопје.

Член 31

Договорните страни можат да ги дополнат и/или изменат одредбите од овој договор само спогодбено, согласно одредбите во член 119 од Законот за Јавни набавки (Сл.Весник на РСМ бр. 24/2019).

Договорната страна која бара измена и/или дополнување е должна своето барање до другата страна да го достави во писмена форма. Одредбите од овој договор можат да се изменат и/или дополнат со склучување на Договорот за изменување и дополнување на основниот Договор. Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 32

Ниту една договорна страна нема право своите обврски да ги пренесе на трета страна, без взаемна писмена согласност.

Член 33

Договорот е сочинет во 4 (четири) еднакви примероци, од кои два примероци за договорниот орган и два примероци за носителот на набавката.

ДОГОВОРЕН ОРГАН:
ЈПУЗПП "ЈАСЕН" – Скопје
директор
Ангеле Сотировски



НОСИТЕЛ НА НАБАВКАТА:
ЕСМ ПРОДАЖБА ДООЕЛ Скопје
управител
Павле Маировски



